

Surmast Charles Cachia

1981 –

Mro. Charles Cachia twieled Haż-Żebbuġ fid-29 ta' Marzu 1946 u beda l-karriera mużikali tieghu ma zijuh Carlo Said fl-età ta' disa' snin. Sena wara kompli jistudja mal-Banda De Rohan taht is-Surmast Gerald Farrugia u hareġ idoqq għall-ewwel darba bil-Corno fil-Festi centinarji ta' l-istess Banda f' Marzu ta' l-1960.

Fl-1961, f' Haż-żebbuġ, twaqqfet il-Banda 12th May, u peress li kien hemm hbiberija bejn iż-żewġ Soċjetàjiet, hafna mill-mużikanti kienu jithalltu flimkien. Is-Surmast Cachia kellu lil zijuh, Carlo Said, li kien idoqq l-Oboe u kien Arkivista tal-Banda 12th May, għalhekk sab hafna għajna minn din is-Soċjetà fil-karriera tieghu.

Fl-1968 gie avviċinat mis-Sur Joseph Frendo, Delegat tal-Banda King's Own tal-Belt biex jiehu parti bhala mużikant ma' din il-Banda. Kien hawn li s-Surmast Cachia kien imhajar mill-Magur Anthony Aquilina li dak iż-żmien kien is-Surmast tal-Banda King's Own sabiex jibda jistudja l-armonija mas-Surmast Kav. Anthony Muscat Azzopardi.

Fl-1972 is-Surmast Amante Attard, direttur tal-Banda 12th May, talab lis-Surmast Cachia biex jiehu l-iskola tal-Banda 12th May f' idejh. Wara xi ffit taż-żmien is-Surmast Attard beda jrawwu f' dik li hi direzzjoni u għalhekk gie mahtur bhala Assistent Direttur ta' din il-Banda. Fl-1976 idderieġa lil din il-Banda fil-Festa ta' San Ġuzepp Haddiem f' Birkirkara.

Fl-1980 idderieġa Varjeta li t-12th May Dramatic Company tellghet fil-konkurs teatrali ta' l-Imġarr, meta din rebhet għall-ewwel darba dan il-konkurs. Fl-istess sena s-Surmast Cachia rreżenja minn din il-Kariga minhabba ċirkostanzi personali. Fl-1981 Mro. Attard talbu jiehu d-direzzjoni tal-Banda San Pawl, fejn għadu f' din il-Kariga sal-llum.

Sena wara reġa' gie mitlub biex jidderieċi lill-Banda 12th May fil-festa tal-Lunzjata ta' Hal Balzan. Fl-1984 ha l-Kariga ta' Assistent Surmast u Surmast ta' l-Allievi tal-Banda Lilly tal-Imqabba, liema kariga halla fl-1985. Għall xi snin hu kien reġa' ha l-inkarigu ta' Surmast tal-Banda 12th May. Is-Surmast Charles Cachia inhatar Direttur tal-Banda Lourdes tal-Qrendi fl-1985. Is-Surmast Cachia ikkompona bosta marċi brijjużi u marċi funebri. Is-Surmast Cachia iggradwa mar-Royal School of Music u mal-London College of Music bl-għajna tas-Surmast Charles Zammit. Hu mizzewweġ lil Filippa nee' Grech u għandhom żewġ itfal, Franco u Lorraine.

Matul is-snin inhatri nurmu ta' Assistenti Diretturi tal-Banda fosthom Mro Paolo Tanti fl-1949, kif ukoll Anthony Camilleri fl-1985, li sfortunatament miet f' incident nhar it-28 ta' April 1989. Warajh inhatar Ivan Zammit li okkupa din il-kariga sas-sena 2001, l-Assistent Surmast Frans Camilleri li għamel sas-sena 2005. L-Assistent Surmast prezenti huwa Philip Fenech A.L.C.M.

